

## رافضیت، ناصیت اور یزیدیت کا تحقیقی جائزہ

1  
10  
محرم الحرام  
1437ھ

رافضیت: صحابہ کرام ﷺ کا بغض اور انکی گستاخیاں کرنا : ناصیت: سیدنا علی ﷺ کا بغض اور انکی گستاخیاں کرنا : یزیدیت: یزید بن معاویہ کے جھوٹے فضائل بیان کرنا

میرے مسلمان بھائیو! شیطانی وسوسوں کے باوجود اپنی موت سے پہلے پہلے صرف ایک مرتبہ اس تحریر کو اول تا آخر لازمی، لازمی، لازمی پڑھ لیں!

**یہ اہم تحقیق صرف ”قرآن اور صحیح احادیث“ پر مشتمل ہے** (الحمد لله) اس تحریر میں رافضیت، ناصیت اور یزیدیت جیسی مہلک روحانی

بیماریوں کا علاج صرف قرآن اور صحیح احادیث سے کیا جا رہا ہے۔ رہی حقیقت تاریخ طبری، تاریخ ابن عساکر، تاریخ ابن کثیر اور تاریخ ابن خلدون کے چند بے سند، ضعیف و من گھڑت واقعات اور بے بنیاد روایات کی، تو عقل رکھنے والوں کیلئے صرف اتنا عرض کر دینا کافی ہے کہ محدثین عظام کے علمی میدان میں ان جھوٹے تاریخی حوالوں کی حیثیت کھوٹے سکوں کی مانند ہے۔

**نوٹ:** اللہ ﷻ کے پیارے محبوب اور ہمارے انتہائی شفیق آقا امام اعظم، امام کائنات، سید الاولین والآخرین، امام الانبیاء والمرسلین، شفیع المذنبین، رحمۃ للعالمین، سیدنا محمد رسول اللہ ﷺ کی تمام صحیح احادیث کے نمبرز علمائے حریم اور پیروں کی جاری شدہ انٹرنیشنل نمبرنگ کے مطابق ہیں۔ اور اس تحریر میں صرف وہی احادیث شامل ہیں جن کے صحیح ہونے پر برصغیر پاک و ہند میں ”اہلسنت“ کا دعویٰ کرنے والے تینوں مسالک: 1 بریلوی، 2 دیوبندی، اور 3 سلفی (اہل حدیث) بالکل اتفاق کرتے ہیں۔

**نوٹ:** اللہ ﷻ نے علماء اور درویشوں کی تعلیمات کی بجائے اپنی وحی (قرآن اور اسکی تفسیر یعنی صحیح احادیث) کی حفاظت کی ذمہ داری خود لی ہے: [سورۃ الحج: آیت نمبر 9] **نوٹ:** ”اجماع امت“ کو حجت ماننا دراصل قرآن و صحیح احادیث کا حکم ماننے میں ہی داخل ہے:

اگر قرآن و سنت (صحیح حدیث) اور اجماع امت کی مخالفت نہ آئے تو جدید مسائل کے حل کیلئے ”قیاس یا اجتہاد“ کرنا جائز ہے: [المُصنّف لابن ابی شیبہ: حدیث نمبر 22,990]

**رافضیت کا رد: اللہ ﷻ کے محبوب ﷺ کے ”تمام صحابہ ﷺ“ قابل احترام ہیں** اللہ ﷻ نے قرآن حکیم میں واضح طور پر ارشاد فرمایا:

1 مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيِّئَاتِهِمْ فِي وُجُوهِهِمْ مِنْ أَثَرِ السُّجُودِ ذَلِكُمْ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ ..... 0

**ترجمہ آیت مبارکہ:** ”محمد ﷺ اللہ ﷻ کے رسول ہیں اور جو لوگ ان کے ساتھی ہیں (یہ تمام ہستیاں) کافروں پر (مقابلہ میں) بڑے سخت (بہادر) اور آپس میں بڑے رحم دل ہیں، تم انہیں دیکھو گے کبھی (تو) رکوع کرتے ہوئے (اور) کبھی سجدہ (کی حالت) میں، (ان اچھے اعمال سے وہ) اللہ ﷻ کے فضل اور اسکی رضا کے طلبگار ہوتے ہیں، ان (کی عبادت) کی علامت اُنکے چہروں پر سجدوں کے اثر سے نمایاں ہے، اُن (رسول ﷺ اور تمام صحابہ ﷺ) کے یہ اوصاف تورات میں (بھی) ہیں اور اُن کی یہ مثال انجیل میں (بھی) موجود ہے۔“

2 **ترجمہ صحیح حدیث:** سیدنا ابوسعید خدری ﷺ کا بیان ہے کہ سیدنا خالد بن ولیدؓ نے سیدنا عبدالرحمن بن عوفؓ کو جھگڑے کے دوران گالی دے دی تو رسول اللہ ﷺ نے سیدنا خالدؓ سے فرمایا: ”تم میرے صحابہ کو برا مت کہو، اگر اب تم (بعد میں اسلام لانے والوں) میں سے کوئی شخص اُحد پہاڑ کے برابر سونا خرچ کر ڈالے تو بھی وہ اُن (پہلے مسلمانوں) میں سے کسی ایک کے مُد (تقریباً 600 گرام) خرچ کرنے کو نہیں پہنچ سکتا ہے، نہ ہی اسکے آدھے کو۔“ [صحیح بخاری: حدیث نمبر 3673، صحیح مسلم: حدیث نمبر 6488]

3 **ترجمہ صحیح حدیث:** ”سیدنا سعید بن زیدؓ کو فہ کی بڑی مسجد میں سیدنا مغیرہ بن شعبہؓ کو (جو سیدنا معاویہؓ کی طرف سے گورنر کوفہ مقرر تھے) ملنے آئے۔ کچھ دیر بعد قیس بن علقمہ وہاں آیا تو سیدنا مغیرہؓ نے اُسکا استقبال کیا۔ پھر مسجد میں اسی قیس نے سیدنا علیؓ کو گالیاں دیں تو سیدنا سعیدؓ نے سیدنا مغیرہؓ کو 3-بار نام لے کر ڈانٹا اور فرمایا کہ تم صحابی کی مجلس کے لوگ نبی ﷺ کے صحابی سیدنا علیؓ کو گالیاں دیں اور نہ تو تم اُن کو منع کرو اور نہ ہی اُن کو اپنی مجلس سے نکالو جبکہ میں گواہی دیتا ہوں کہ میں نے خود نبی ﷺ سے سنا کہ ابوبکر، عمر، عثمان، علی، طلحہ، زبیر، عبدالرحمن بن عوف، سعد بن ابی وقاصؓ اور ایک نواں بھی جنت میں ہیں۔ اہل مسجد نے اللہ ﷻ کی قسم دے کر باوازی بلند پوچھا کہ نواں کون ہے؟ تو فرمایا اللہ ﷻ کا نام بہت بڑا ہے، وہ نواں آدمی میں ہوں اور دسویں خود نبی ﷺ۔ پھر سیدنا سعیدؓ نے فرمایا اللہ ﷻ کی قسم جو شخص نبی ﷺ کے ساتھ کسی ایک غزوہ میں بھی شریک ہوا اور اسکا چہرہ غبار آلود ہوا تو اُسکا یہ عمل تم لوگوں کے ہر عمل سے افضل ہے خواہ تمہیں سیدنا نوحؑ جتنی لمبی عمر ہی کیوں نہ مل جائے۔“ [سنن ابی داؤد: حدیث نمبر 4650، مُسنَد احمد: حدیث نمبر 1629، 187/1]

4 **ترجمہ صحیح حدیث:** سیدنا محمد بن حنفیہ رحمہ اللہ بیان کرتے ہیں کہ میں نے اپنے والد (امیر المومنین سیدنا علیؓ) سے سوال کیا: (اس امت میں) رسول اللہ ﷺ کے بعد کون شخص لوگوں میں سب سے افضل ہے؟ انھوں نے فرمایا ”سیدنا ابوبکرؓ۔“ میں نے پوچھا اُنکے بعد کون؟ فرمایا: ”سیدنا عمرؓ۔“ پھر مجھے خدشہ ہوا کہ آپ ﷺ سیدنا عثمانؓ کا نام لیں گے اسلئے میں نے کہا پھر تو آپ ہی ہیں؟ تو آپ ﷺ نے (بطور انکساری) فرمایا: ”میں تو عام مسلمانوں میں سے ایک آدمی ہوں۔“ [صحیح بخاری: حدیث نمبر 3671]

**ناصیت کا رد: چوتھے خلیفہ سیدنا علیؓ کے ”فضائل و مناقب“** اللہ ﷻ کے محبوب ﷺ کی اسی ضمن میں چند صحیح احادیث ملاحظہ فرمائیں:

1 **ترجمہ صحیح حدیث:** سیدنا سعد بن ابی وقاصؓ روایت کرتے ہیں کہ رسول اللہ ﷺ نے سیدنا علیؓ کو غزوہ تبوک کے موقع پر ارشاد فرمایا: ”تمہاری میرے ساتھ وہی منزلت ہے جو سیدنا ہارونؑ کی سیدنا موسیٰؑ سے تھی مگر یہ کہ میرے بعد کوئی نبی نہیں ہے۔“ [صحیح بخاری: حدیث نمبر 3706، صحیح مسلم: حدیث نمبر 6217]



2

**2 ترجمہ صحیح حدیث :** سیدنا سہل بن سعد ؓ کہتے ہیں کہ رسول اللہ ﷺ نے غزوہ خیبر کے موقع پر ارشاد فرمایا : ”میں کل ضرور اس شخص کو جھنڈا دوں گا، جس کے ہاتھ پر اللہ ﷻ فتح دے گا، وہ شخص اللہ ﷻ اور اس کے رسول ﷺ سے محبت کرتا ہے اور اللہ ﷻ اور اس کا رسول ﷺ اُس سے محبت کرتے ہیں۔ جب صبح ہوئی تو تمام لوگ اس اُمید پر رسول اللہ ﷺ کی خدمت میں حاضر ہوئے کہ وہ جھنڈا اُسے عطا کیا جائے مگر یہ سعادت سیدنا علی ؓ کے حصے میں آئی۔“ [صحیح بخاری : حدیث نمبر 3701، صحیح مسلم : حدیث نمبر 6223]

**3 ترجمہ صحیح حدیث :** امیر المومنین سیدنا علی ؓ روایت کرتے ہیں : ”اُس ذات کی قسم جس نے دانہ پھاڑا (اور فصل اگائی) اور مخلوقات پیدا کیں، نبی اُمی ؓ نے مجھے یہ عہد دیا تھا کہ صرف مومن شخص ہی مجھ (علی) سے محبت کرے گا، اور صرف منافق شخص ہی (مجھ سے) بغض رکھے گا۔“ [صحیح مسلم : حدیث نمبر 240]

**4 ترجمہ صحیح حدیث :** سیدنا زید بن ارقم ؓ کا بیان ہے : ”پہلا شخص جس نے (بچپن میں) اسلام قبول کیا وہ سیدنا علی ؓ ہیں۔“ [جامع ترمذی : حدیث نمبر 3735]

**5 ترجمہ صحیح حدیث :** سیدنا زید بن ارقم ؓ روایت کرتے ہیں کہ رسول اللہ ﷺ نے ارشاد فرمایا : ”جس کا مولیٰ (دلی محبوب) میں ہوں، اُس کا مولیٰ (دلی محبوب) علی ہے۔“

**نوٹ :** اللہ ﷻ کے پیارے محبوب ﷺ کی نسبت کی وجہ سے سیدنا علی ؓ اور تمام صحابہ ؓ سے محبت کرنا ہر مسلمان کے ایمان کا تقاضا ہے۔ [جامع ترمذی : حدیث نمبر 3713]

**6 ترجمہ صحیح حدیث :** سیدنا سعد بن ابی وقاص ؓ کا بیان ہے : ”جب آیت مباہلہ (سورۃ آل عمران: آیت نمبر 61) نازل ہوئی تو رسول اللہ ﷺ نے سیدہ فاطمہ، سیدنا علی، سیدنا حسن، اور سیدنا حسین ؓ کو اپنے پاس بلایا اور پھر اللہ ﷻ کے حضور عرض کیا : ”اے اللہ ﷻ میرے ”اہل بیت“ ہیں۔“ [صحیح مسلم : حدیث نمبر 6220]

**7 ترجمہ صحیح حدیث :** اُم المومنین سیدہ عائشہ رضی اللہ عنہا روایت کرتی ہیں کہ رسول اللہ ﷺ نے اپنی چادر کے نیچے سیدہ فاطمہ، سیدنا علی، سیدنا حسن، اور سیدنا حسین ؓ کو داخل فرمایا اور پھر یہ آیت مبارکہ تلاوت فرمائی : ..... اِنَّمَا يَرِيْدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَ كُمْ تَطْهِيراً ۝ [سورۃ الاحزاب : آیت نمبر 33]

**ترجمہ آیت مبارکہ :** ”اللہ ﷻ صرف یہی چاہتا ہے کہ اے ”اہل بیت“ تم سے نجاست دور کر کے تمہیں خوب پاک اور ستھرا کر دے۔“ [صحیح مسلم : حدیث نمبر 6261]

**8 ترجمہ صحیح حدیث :** خلیفہ اول امیر المومنین سیدنا ابوبکر صدیق ؓ نے ارشاد فرمایا : ”محمد ﷺ کے ”اہل بیت“ (سے محبت) میں آپ ﷺ کی محبت کو تلاش کرو۔“

**نوٹ :** سورۃ الاحزاب کی آیات نمبر 28 تا 33 کی رو سے بیشک تمام اُہمات المومنین رضی اللہ عنہم بھی ”اہل بیت“ میں شامل ہیں۔ [صحیح بخاری : حدیث نمبر 3751]

**سیدنا علی ؓ کی ”خلافت راشدہ“ 100% حق پر تھی**

**1 ترجمہ صحیح حدیث :** عمرو بن میمون تابعی رحمہ اللہ کا بیان ہے : جب امیر المومنین سیدنا عمر ؓ کو زخمی حالت میں شہادت سے پہلے لوگوں نے اپنا خلیفہ بنانے کے متعلق عرض کی تو آپ ﷺ نے ارشاد فرمایا : میں اس معاملہ میں ان 6 کے علاوہ کسی اور کو خلافت کا اہل نہیں سمجھتا کہ جن سے رسول اللہ ﷺ اپنی وفات تک راضی رہے پھر آپ ﷺ نے اُنکے نام ذکر فرمائے :

سیدنا عثمان، سیدنا علی، سیدنا طلحہ، سیدنا زبیر، سیدنا عبدالرحمن بن عوف اور سیدنا سعد بن ابی وقاص ؓ، پھر ان 6 صحابہ ؓ میں سے 4 دستبردار ہو گئے اور پھر سب نے ملکر 2 باقی بچنے والے سیدنا عثمان ؓ اور سیدنا علی ؓ میں سے سیدنا عثمان ؓ کو چن لیا۔ (پس سیدنا عثمان ؓ کے بعد خلافت پر صرف سیدنا علی ؓ کا حق تھا) [صحیح بخاری : حدیث نمبر 3700]

**2 ترجمہ صحیح حدیث :** سیدنا سفینہ ؓ روایت کرتے ہیں کہ رسول اللہ ﷺ نے ارشاد فرمایا : ”خلافت نبوت 30 سال تک رہے گی، پھر جسے چاہے گا اللہ ﷻ اپنا ملک عطا فرمائے گا۔“ پھر سیدنا سفینہ ؓ نے اپنے شاگرد کو خلفائے راشدین کی تعداد و مدت گن کر سمجھائی : سیدنا ابوبکر ؓ کے 2 سال، سیدنا عمر ؓ کے 10 سال، سیدنا عثمان ؓ کے 12 سال اور سیدنا علی ؓ کے 6 سال۔ شاگرد نے عرض کیا : یہ خاندان اُمیہ کے لوگ سمجھتے ہیں کہ سیدنا علی ؓ خلیفہ نہیں تھے بلکہ خلافت تو اُن میں ہے۔ یہ بات سن کر سیدنا سفینہ ؓ نے فرمایا :

”یہ بات بنو مروان (خاندان اُمیہ) کی پیٹھ سے نکلا ہوا جھوٹ ہے، اُنکی حکومت تو شر ترین بادشاہت ہے۔“ [جامع ترمذی : حدیث نمبر 2226، سنن ابی داؤد : حدیث نمبر 4646]

**3 ترجمہ صحیح حدیث :** سیدنا عبداللہ بن عمر ؓ کا بیان ہے : ”میں نے ارادہ کیا کہ میں سیدنا معاویہ ؓ سے کہوں کہ آپ سے زیادہ خلافت کا حقدار وہ (سیدنا علی ؓ) ہیں، جنہوں نے آپ اور آپ کے والد رضی اللہ عنہما سے (جب دونوں حالت کفر میں تھے) اسلام کیلئے جنگ کی تھی مگر میں فتنہ کے ڈر سے خاموش ہو گیا۔“ [صحیح بخاری : حدیث نمبر 4108]

**سیدنا علی ؓ ”جمل“ اور ”صفین“ میں حق پر تھے**

**جنگ جمل :** امیر المومنین سیدنا علی ؓ اور سیدہ عائشہ رضی اللہ عنہا کے درمیان ؓ، **جنگ صفین :** امیر المومنین سیدنا علی ؓ اور سیدنا معاویہ ؓ کے درمیان ؓ

**1 ترجمہ صحیح حدیث :** سیدنا ابوسعید خدری ؓ روایت کرتے ہیں کہ رسول اللہ ﷺ نے ارشاد فرمایا : ”(میرے بعد) میری اُمت دو گروہوں میں تقسیم ہو جائے گی :

(یعنی 1) امیر المومنین سیدنا علی ؓ اور اُنکے حامی، 2) امیر المومنین سیدنا علی ؓ کے مخالفین اور اُنکے ساتھی) پھر ان دونوں (مسلمان) گروہوں کے اندر سے ایک (تیسرا) فرقہ الگ ہو جائے گا (یعنی خوارج)، اور اس الگ ہو جانے والے فرقے سے (مسلمانوں کا) وہ گروہ قتل کرے گا جو اُس وقت حق کے زیادہ قریب ترین ہوگا۔“ [صحیح مسلم : حدیث نمبر 2459]

**نوٹ :** امیر المومنین سیدنا علی ؓ نے ہی خوارج اور باغیوں کو **جنگ نہروان** میں قتل کیا تھا : [صحیح بخاری : حدیث نمبر 6933، صحیح مسلم : حدیث نمبر 2456]

**2 ترجمہ صحیح حدیث :** سیدنا ابودرداء ؓ کا بیان ہے : ”اللہ ﷻ نے اپنے نبی ﷺ کی مبارک زبان سے سیدنا عمار بن یاسر ؓ کو شیطان کے راستے سے محفوظ رہنے کی پناہ عطا فرمائی ہے۔“ (یعنی اُنکی رائے حق پر ہوگی) [صحیح بخاری : حدیث نمبر 3742] ، **نوٹ :** سیدنا عمار ؓ تمام جنگوں میں امیر المومنین سیدنا علی ؓ کے ہی حامی تھے :

**3 ترجمہ صحیح حدیث :** عبداللہ بن زیاد الاسدی تابعی رحمہ اللہ کا بیان ہے : ”جب (جنگ جمل کے موقع پر) سیدنا طلحہ، سیدنا زبیر اور اُم المومنین سیدہ عائشہ ؓ بصرہ کی جانب



روانہ ہوئے تو میں نے سیدنا عمار بن یاسرؓ کو کوفہ کے منبر پر خطبہ دیتے ہوئے سنا: ”سیدہ عائشہ رضی اللہ عنہا بصرہ جا رہی ہیں اور اللہ ﷻ کی قسم وہ دنیا اور آخرت میں تمہارے نبی ﷺ کی زوجہ ہیں مگر اللہ ﷻ نے تمہیں آزمایا ہے تم (امیر المؤمنین کے بیچے) اللہ ﷻ کی اطاعت کرتے ہو یا سیدہ عائشہ رضی اللہ عنہا کی۔“ [صحیح بخاری: حدیث نمبر 7100]

4 ترجمہ صحیح حدیث: سیدنا قیسؓ کا بیان ہے: ”(جنگ صفین میں) سیدنا عمار بن یاسرؓ سیدنا علیؓ کے حامی تھے۔“ [صحیح مسلم: حدیث نمبر 7035]

5 ترجمہ صحیح حدیث: سیدنا ابوسعید خدریؓ روایت کرتے ہیں کہ رسول اللہ ﷺ نے ارشاد فرمایا: افسوس! عمار کو ایک (اجتہادی طور پر) باغی گروہ قتل کرے گا۔ عمار تو اُن کو اللہ ﷻ کی (اطاعت کی) جانب بلائے گا اور وہ جماعت اس کو دوزخ کی طرف بلائے گی۔“ [صحیح بخاری: حدیث نمبر 2812، صحیح مسلم: حدیث نمبر 7320]

نوٹ: جنگ صفین میں سیدنا عمارؓ، سیدنا علیؓ کی طرف سے لڑتے ہوئے، سیدنا معاویہؓ کے فوجی کے ہاتھوں شہید ہوئے۔ [مسند احمد: حدیث نمبر 16744، 76/4]

سیدہ عائشہ رضی اللہ عنہا اور سیدنا معاویہؓ کی غلطی ”اجتہادی“ تھی

اس ”انتہائی نازک“ موضوع پر 2 صحیح احادیث ملاحظہ فرمائیں:

1 ترجمہ صحیح حدیث: سیدنا عمرو بن عاصؓ روایت کرتے ہیں کہ رسول اللہ ﷺ نے ارشاد فرمایا: ”جب کوئی حاکم اپنے اجتہاد سے فیصلہ کرے اور صحیح فیصلہ پر پہنچ جائے تو اُسے دو گنا اجر ملتا ہے اور اگر وہ اجتہادی خطا کر بیٹھو (بھی اچھی نیت پر) اُس کیلئے ایک اجر ہے۔“ [صحیح بخاری: حدیث نمبر 7352، صحیح مسلم: حدیث نمبر 4487]

نوٹ: جنگ جمل اور جنگ صفین میں امیر المؤمنین سیدنا علیؓ کی طرف سے لڑنے والوں کو دو گنا اور مخالفین کو بھی ایک اجر ملے گا کیونکہ دونوں طرف سے شریک صحابہؓ ”مجتہد“ تھے۔

2 ترجمہ صحیح حدیث: حسن بصری تابعی رحمہ اللہ کا بیان ہے: ”جب سیدنا حسن بن علیؓ سیدنا معاویہؓ کے خلاف لڑنے کیلئے لشکر لے کر نکلے تو سیدنا عمرو بن عاصؓ نے سیدنا معاویہؓ سے کہا کہ میں اپنے مقابل ایسا لشکر دیکھتا ہوں جو اُس وقت تک واپس نہ جائے گا جب تک اپنے مخالفین کو بھگانے لے۔۔۔ (مگر سیدنا حسن بن علیؓ نے فراست سے کام لیا اور سیدنا معاویہؓ سے صلح کر لی تو اس پر) حسن بصری تابعی رحمہ اللہ نے کہا کہ میں نے سیدنا ابوبکرؓ سے سنا کہ نبی ﷺ خطبہ دے رہے تھے کہ وہاں سیدنا حسن بن علیؓ آئے تو نبی ﷺ نے فرمایا: ”میرا یہ بیٹا ”سردار“ ہے اور اُمید ہے کہ اللہ ﷻ اسکے ذریعے مسلمانوں کی دو جماعتوں کے درمیان صلح کرادے گا۔“ [صحیح بخاری: حدیث نمبر 7109]

نوٹ: (الحمد للہ ﷻ)! نبی ﷺ نے دونوں جماعتوں کو مسلمان فرمایا۔ سیدنا حسنؓ نے عظیم قربانی دی اور سیدنا معاویہؓ سے صلح فرما کر اُنکی بیعت کر لی۔ یوں باہمی خانہ جنگی ختم ہوئی۔

اب کوئی بد بخت ہی سیدنا معاویہؓ کو گالی دے گا۔ ہاں مگر عبرت کیلئے احترام کے ساتھ سیدنا معاویہؓ کی اجتہادی غلطیوں کا بیان کرنا جائز ہے اور خود محدثین کی کتابوں میں اسکی مثالیں یہ ہیں:

[صحیح بخاری: 4108، 4827، 2812، صحیح مسلم: 4776، 4061، 6220، جامع ترمذی: 2226، سنن ابی داؤد: 4131، 4648، 4650، سنن نسائی: 3009]

یزیدیت کا رد: مظلوم کربلا سیدنا حسینؓ کے فضائل و مناقب

اللہ ﷻ کے محبوب ﷺ کی اسی ضمن میں چند صحیح احادیث ملاحظہ فرمائیں:

1 2 3 نوٹ: اوپر بیان کردہ خلیفہ چہارم امیر المؤمنین سیدنا علیؓ کے فضائل و مناقب میں صحیح احادیث نمبرز: 6، 7 اور 8 میں سیدنا حسینؓ کی شخصیت بھی شامل ہے۔

4 ترجمہ صحیح حدیث: ”اور بے شک (سیدنا) حسن اور حسین (رضی اللہ عنہما) اہل جنت کے نوجوانوں کے سردار ہیں۔“ [جامع ترمذی: حدیث نمبر 3781]

5 ترجمہ صحیح حدیث: ”حسین مجھ سے ہے اور میں حسین سے ہوں۔ اللہ ﷻ اُس سے محبت کرے جو حسین سے محبت کرتا ہے۔“ [جامع ترمذی: حدیث نمبر 3775]

6 ترجمہ صحیح حدیث: ”اے لوگو آگاہ ہو جاؤ! میں بھی انسان ہوں، قریب ہے کہ میرے پاس میرے رب کا قاصد (موت کا فرشتہ) آئے اور میں اُسکی بات قبول کر لوں۔ میں اپنے بعد تم میں دو عظیم چیزیں چھوڑ کر جا رہا ہوں: 1 پہلی چیز تو اللہ ﷻ کی کتاب ہے، اس میں ہدایت ہے اور نور ہے، تم اللہ ﷻ کی کتاب کو پکڑو اور اُس سے تعلق مضبوط کرو۔ اللہ ﷻ کی کتاب اللہ ﷻ کی رسی ہے، جس نے اُسکی اتباع کی وہ ہدایت پر ہے اور جس نے اُسے چھوڑ دیا وہ گمراہ ہو گیا۔ 2 اور دوسری چیز میرے اہل بیت ہیں۔ میں اپنے اہل بیت کے متعلق تمہیں اللہ ﷻ سے ڈراتا ہوں، میں اپنے اہل بیت کے متعلق تمہیں اللہ ﷻ سے ڈراتا ہوں۔“ (یعنی اُنکے ساتھ اچھا سلوک کرنا!) [صحیح مسلم: حدیث نمبر 6228]

سیدنا حسینؓ کو عراقی کوفی ”نجدیوں“ نے ”شہید“ کیا تھا

اللہ ﷻ کے محبوب ﷺ کی اسی ضمن میں چند صحیح احادیث ملاحظہ فرمائیں:

1 ترجمہ صحیح حدیث: ایک دن سیدنا علیؓ، نبی ﷺ کی خدمت میں حاضر ہوئے تو آپ ﷺ کو روتے ہوئے پایا تو آپ ﷺ سے رونے کا سبب پوچھا؟ نبی ﷺ نے فرمایا: ”اُمّی میرے پاس سے جبریلؑ اُٹھ کر گئے ہیں، اُنھوں نے مجھے بتایا کہ حسین (ؓ) کو فرات کے کنارے شہید کیا جائے گا۔“ [مسند احمد: حدیث نمبر 648، 85/1]

2 ترجمہ صحیح حدیث: سیدنا عبداللہ بن عمرؓ سے کسی عراقی (کوفی نجدی) نے پوچھا: اگر کوئی شخص احرام کی حالت میں مجھرمار دے تو اُسے کیا کفارہ دینا پڑے گا؟ اس کے جواب میں سیدنا عبداللہ بن عمرؓ نے ارشاد فرمایا: اسے دیکھو، یہ (عراقی کوفی نجدی) مجھرمے خون کے بارے میں پوچھ رہا ہے، اور یہ لوگ رسول اللہ ﷺ کے نواسے کو شہید کر چکے ہیں، جن کے بارے میں نبی ﷺ نے ارشاد فرمایا تھا: ”یہ دونوں (سیدنا حسن اور سیدنا حسین رضی اللہ عنہما) دنیا میں میرے دو پھول ہیں۔“ [صحیح بخاری: حدیث نمبر 3753]

نوٹ: رسول اللہ ﷺ نے عراق (نجد) کی طرف اشارہ کرتے ہوئے فرمایا: ”فتنہ وہاں سے نکلے گا، جہاں سے شیطان کے سینک ٹکلیں گے۔“ [صحیح مسلم: حدیث نمبر 7297]

نوٹ: رسول اللہ ﷺ نے نجدیوں کے حق میں دُعا سے انکار کر دیا اور پھر فرمایا: ”وہاں زلزلے ہونگے اور وہاں سے شیطان کا سینک ٹکے گا۔“ [صحیح بخاری: حدیث نمبر 7094]

3 ترجمہ صحیح حدیث: سیدنا عبداللہ بن عباسؓ کا بیان ہے: ایک دن دوپہر کے وقت میں نے نبی ﷺ کو خواب میں دیکھا، آپ ﷺ کے بال بکھرے ہوئے اور گرد آلود تھے اور آپ ﷺ کے ہاتھ میں خون کی ایک بوتل تھی۔ میں نے عرض کیا: میرے ماں باپ آپ ﷺ پر قربان، یہ کیا ہے؟ آپ ﷺ نے ارشاد فرمایا: ”یہ حسین اور اُس کے ساتھیوں کا خون



4 ہے، میں اسے صبح سے اٹھا کر رہا ہوں۔“ راوی کہتے ہیں ہم نے اُس دن کو یاد رکھا تو پتہ چلا کہ اُسی دن سیدنا حسین ؑ کو شہید کیا گیا تھا۔ [مسند احمد: حدیث نمبر 2165، 242/1]

**”یزید بن معاویہ“ قریش کے ”خطرناک لڑکوں“ میں شامل تھا** اللہ کے محبوب ﷺ کی اسی ضمن میں چند صحیح احادیث ملاحظہ فرمائیں:

1 ترجمہ صحیح حدیث: سیدنا ابو ہریرہ ؓ سے روایت ہے کہ رسول اللہ ﷺ نے ارشاد فرمایا: ”میری امت کی بربادی قریش کے چند نوجوانوں کے ہاتھوں سے ہوگی۔“

پھر بنو امیہ کے مروان بن حکم سے سیدنا ابو ہریرہ ؓ نے کہا: ”اگرچاہوں تو میں اُن کے نام بھی بتا سکتا ہوں کہ وہ فلاں فلاں قبیلے سے ہوں گے۔“ [صحیح بخاری: حدیث نمبر 3605]

نوٹ: سیدنا ابو ہریرہ ؓ نے اپنی جان کی حفاظت کی خاطر قریش (بنو امیہ) کے نوجوانوں کے نام ظاہر نہیں فرمائے تھے۔ [صحیح بخاری: حدیث نمبر 120]

2 ترجمہ صحیح حدیث: سیدنا ابو ہریرہ ؓ کا خود بیان ہے کہ میں نے رسول اللہ ﷺ سے سنا: ”70 کی دہائی کے آغاز (یعنی 60 سال گزرنے کے بعد) سے اور نوجوانوں کی حکومت سے اللہ کی پناہ طلب کرو۔“ [مسند احمد: جلد نمبر 2 صفحہ نمبر 326، حدیث نمبر 8302، مشکوٰۃ المصابیح: حدیث نمبر 3716]

3 ترجمہ صحیح حدیث: سیدنا ابو ہریرہ ؓ بازار میں چلتے ہوئے یہ دعا مانگا کرتے تھے: ”اے اللہ مجھے 60 سال تک باقی نہ رکھنا، (لوگو) تمہاری خرابی ہو!“

معاویہ کی کنپٹیاں مضبوطی سے پکڑ لو، اے اللہ مجھے لڑکوں کی حکومت تک باقی نہ رکھنا۔“ [دلائل النبوة للبيهقي: جلد نمبر 7، صفحہ نمبر 363، حدیث نمبر 2801]

نوٹ: سیدنا ابو ہریرہ ؓ 60 ہجری سے پہلے ہی وفات پا گئے، جبکہ سیدنا معاویہ ؓ نے 60 ہجری میں وفات پائی اور یوں ”یزید“ حکمران بن گیا: [تمام کتب اَسماء الرجال]

4 ترجمہ صحیح حدیث: سیدنا سفینہ ؓ نے خاندانِ امیہ سے متعلق فرمایا: ”اُن کی حکومت شریر ترین بادشاہت میں سے ایک ہے۔“ [جامع ترمذی: حدیث نمبر 2226]

نوٹ: سیدنا معاویہ ؓ نے مروان کے ذریعہ صحابہ ؓ سے ”یزید“ کیلئے بیعت مانگی تو سیدنا عبدالرحمن بن ابی بکر ؓ نے بھی سخت مخالفت فرمائی: [صحیح بخاری: حدیث نمبر 4827]

**”تُسُطَنْطِنِيهِ“ والی بشارت ”یزید بن معاویہ“ پر چسپاں کرنا ”علمی غلطی“ ہے** اس موضوع پر چند صحیح احادیث ملاحظہ فرمائیں:

1 ترجمہ صحیح حدیث: ”میری امت کا پہلا لشکر جو قیصر کے شہر (قسطنطنیہ کی فتح) کیلئے جنگ کرے گا اُن کی مغفرت کر دی گئی ہے۔“ [صحیح بخاری: حدیث نمبر 2924]

2 ترجمہ صحیح حدیث: ”ابو عمران تابعی رحمہ اللہ کا بیان ہے: ”ہم قسطنطنیہ پر حملے کیلئے روم پہنچے اور ہمارے امیر لشکر ”عبدالرحمن بن خالد بن ولید رحمہ اللہ“ تھے۔ وہاں سیدنا ابوالیوب انصاری ؓ نے ہمیں ایک آیت کی تفسیر سمجھائی پھر آپ ﷺ کی راہ میں جہاد میں شریک ہوتے رہے اور بالآخر قسطنطنیہ میں دفن ہوئے۔“ [سنن ابی داؤد: حدیث نمبر 2512]

3 ترجمہ صحیح حدیث: ”سیدنا ابوالیوب انصاری ؓ روم میں اُس لشکر میں فوت ہوئے جس میں امیر لشکر ”یزید بن معاویہ“ تھا۔“ [صحیح بخاری: حدیث نمبر 1186]

نوٹ: قسطنطنیہ پر ایک سے زیادہ حملے ہوئے تھے اور سیدنا ابوالیوب انصاری ؓ خود ان تمام لشکروں میں شریک رہے۔ اب آپ ﷺ عبدالرحمن بن خالد بن ولید رحمہ اللہ والے لشکر میں تو زندہ تھے، جبکہ یزید والے لشکر میں آپ ﷺ (54 ہجری میں) فوت ہوئے، اس تحقیق سے بالکل آسان سامتیجہ نکلتا ہے: ”یزید والے لشکر قطعاً پہلا لشکر نہیں تھا، بلکہ وہ تو آخری لشکر تھا۔“

1 جلیل القدر صحابی سیدنا عبداللہ بن زبیر ؓ کے خلاف مکہ مکرمہ پر حملہ کر کے ”بیت اللہ“ کو آگ لگا کر شہید کر دیا: [صحیح مسلم: حدیث نمبر 3245]

2 ”واقعہ حرہ“ میں یزیدی فوج نے ”قتل عام“ کر کے ”مدینہ منورہ“ کی حرمت کو پامال کیا، اور یوں صحیح مسلم کی احادیث کی رو سے اللہ کی، فرشتوں کی اور تمام انسانوں کی ”لعنت“ کمائی: [صحیح بخاری: حدیث نمبر 2604، 2959، 4024 اور 4906، صحیح مسلم: حدیث نمبر 3319، 3339 اور 3333]

نوٹ: امام احمد بن حنبل رحمہ اللہ نے شاگرد کو ”یزید بن معاویہ“ سے متعلق فرمایا: ”وہ وہی ہے جس نے مدینے والوں کے ساتھ وہ کثرت کئے جو اُس نے کئے۔ شاگرد نے پوچھا یزید نے کیا کیا تھا؟ فرمایا: اُس نے مدینے کو لوٹا تھا۔ اُس نے پوچھا کیا ہم یزید سے حدیث بیان کر سکتے ہیں؟ فرمایا: نہیں، یزید سے حدیث مت بیان کرو، اور کسی کیلئے جائز نہیں کہ وہ یزید سے ایک حدیث بھی بیان کرے۔ اُس نے پوچھا جب یزید نے یہ حرکتیں کی تھیں تو کس نے اُس کا ساتھ دیا تھا؟ فرمایا: اہل شام نے۔“ [الرد علی المتعصب العنید: صفحہ نمبر 40 (وسندہ صحیح)]

3 ترجمہ صحیح حدیث: جب سیدنا حسین ؑ کو شہید کیا گیا تو آپ ﷺ کا سرمبارک (یزید بن معاویہ کے چہیتے گورنر) عبید اللہ بن زیاد عراقی (کوفی نجدی) کے سامنے لا کر رکھا گیا تو وہ (بدبخت) آپ ﷺ کے سرمبارک کو ہاتھ کی چھڑی سے کریدنے لگا۔ یہ دیکھ کر سیدنا انس بن مالک ؓ نے (اُس غصیث کو تنبیہ کرتے ہوئے) فرمایا: ”اللہ کی قسم! (سیدنا) حسین ؑ، (اپنی شکل و صورت کے اعتبار سے) رسول اللہ ﷺ کے سب سے زیادہ مشابہ تھے۔“ [صحیح بخاری: حدیث نمبر 3748، جامع ترمذی: حدیث نمبر 3778]

نوٹ: سانحہ کربلا کے بعد یزید بن معاویہ اپنے کوفی نجدی گورنر عبید اللہ بن زیاد کو سزا دینے کے باعث خود بھی اس جرم میں برابر کا حصہ دار بن گیا: [صحیح مسلم: حدیث نمبر 6309]

☆ ترجمہ صحیح حدیث: ”اُس ذات کی قسم جس کے قبضہ قدرت میں میری جان ہے کہ ہم اہل بیت سے جو بھی بغض رکھے گا تو اللہ ﷻ اُسے ضرور آگ میں داخل کرے گا۔ خواہ اُسے حجر اسود اور مقام ابراہیم کے درمیان نمازیں پڑھتے اور روزے رکھتے موت آئی ہو۔“ [المستدرک للحاکم: حدیث نمبر 4717 اور 4712]

صحیح بخاری اور صحیح مسلم کے بنیادی راوی اور مشہور محدث، سیدنا ابراہیم نخعی تابعی رحمہ اللہ کا قول ہے: ”(اگر بالفرض) میں اُن لوگوں میں ہوتا جنہوں نے

سیدنا حسین ؑ کو قتل (شہید) کیا تھا، پھر (قیامت کے دن) میری مغفرت بھی کر دی جاتی، اور میں جنت میں داخل بھی ہو جاتا، تو اُس وقت (جنت میں) میں رسول اللہ ﷺ کے پاس

گزرنے سے بھی شرم کرتا کہ میں آپ ﷺ میری طرف دیکھ نہ لیں (کہ تُو دنیا میں حسین ؑ کے قاتلوں کا حامی تھا!)۔“ [المُعجم الكبير للطبرانی: حدیث نمبر 2829، 112/3]

نوٹ: مکمل حقائق جاننے کیلئے ریسرچ پیپر نمبر 5-b ضرور پڑھیں: ”واقعہ کربلا کا حقیقی پس منظر 72- صحیح الاسناد احادیث کی روشنی میں“

www.AhleSunnatPak.com (پاکستان) اہلسنت اسلام آباد